

અનંત ચોવીસીને વટાવી

અનંત ચોવીસીને વટાવી,
જાણ્યું નહીં જો નિજસ્વરૂપ;

ત્યાં સુધી જ ભટકવાનું છે,
જિનદશા છે અગમ્ય હૂંફ. - અનંત.....

પહેલી કહો કે છેલ્લી કહો પાણ,
અગત્યની છે એક જ વાત.

હું પોતે મૂળ કોણ છું ? સમજો,
હું જ મહાવીર, આદિનાથ. - અનંત.....

ચૌદ લોકી પુદ્ગલ પરમાણુ,
સર્વાભાસ છે સ્વપ્નિલ દૃશ્ય.

દૃશ્યો જ્યાં અદૃશ્ય થશે ત્યાં,
અદૃશ્ય આતમવાસે સ્વ-તત્ત્વ. - અનંત.....

જે છઈએ તે થઈ જાવામાં,
'ગુરુકૃપા' છે મૂળ આધાર.

બાકી તો ચારેય ગતિમાં,
ભટકે અશુદ્ધ અહંકાર. - અનંત.....